

KAPITOLU 427**ATT DWAR IS-SIGUREZZA TAL-PRODOTTI**

Biex iħassar u jissostitwixxi l-Att dwar Kontroll fuq il-Kwalità (Esportazzjonijiet, Importazzjonijiet u Ogġetti Lokali), Kap. 225.

1 ta' Marzu, 2001

L-ATT V tal-2001, kif emendat bl-Avviż Legali 426 tal-2007; u bl-Atti XXIX tal-2007 u VI tal-2011.

**TAQSIMA I
PRELIMINARI**

1. It-titolu fil-qosor ta' dan l-Att hu l-Att dwar is-Sigurezza tal-Prodotti.

Titolu fil-qosor.

2. F'dan l-Att, sakemm ir-rabta tal-kliem ma teħtiegx xort'oħra -

Tifsir.
Emendat:
XXIX. 2007.7;
VI. 2011.157.

"affarjiet ta' ikel" tfisser kull sustanza jew prodott, kemm jekk ikunu proċessati, proċessati parzjalment jew mhux proċessati maħsuba biex jittiekl mill-bniedem, minbarra:

- (a) prodotti mediċinali, jiġifieri kull sustanza jew għaqda ta' sustanzi ppreżentati biex jiġi ttrattat jew evitat il-mard fil-bniedem jew fl-annimali; tinkludi wkoll kull sustanza jew għaqda ta' sustanzi li tista' tiġi amministrata lill-bniedem jew lill-annimali biex issir djanjosi medika jew biex il-funzjonijiet fiżjoloġiċi fil-bniedem jew fl-annimali jerggħu jiġu lura għan-normal, jew jiġu korretti jew modifikati;
- (b) prodotti tat-tabakk jiġifieri prodotti li jintużaw biex persuna tpejjep, ixxomm, tiġbed, jew tomghod, safejn dawn il-prodotti jkunu magħmulin, ukoll parzjalment, minn tabakk;
- (c) ilma għall-konsum mill-bniedem, jiġifieri kull ilma wżat għal dak il-għan, sew fl-istat oriġinali tiegħu, kif ukoll wara trattament, irrispettivament mill-orijini tiegħu, kemm jekk provdut biex jiġi kkunsmat, jew biex jiġi wżat fi stabbiliment li jipproduċi l-ikel għall-manifattura, proċessar, ippreżervar jew *marketing* ta' prodotti jew sustanzi maħsuba għall-konsum mill-bniedem u li jaffettwa t-tjubija tal-ikel fil-forma tiegħu kompluta;
- (d) ilmijiet naturali minerali, jiġifieri ilma mikrobijoloġikament bnin li joriġina mill-ilma ta' taħt l-art jew minn depożitu ta' ilma, u li joħroġ minn għajn mqabba ma' toqba jew aktar minn toqba waħda naturali, u li jista' jintgħaraf faċilment minn ilma tax-xorb mix-xorta tiegħu u mill-istat oriġinali tiegħu, dawn iż-żewġ karatteristiċi jkunu baqgħu intatti minhabba fix-xorta ta' ilma ta' taħt l-art ta' dan l-ilma;

- (e) sustanzi narkotiċi jew psikotropiċi, kif dawn huma imfissra fil-Konvenzjoni tan-Nazzjonijiet Uniti kontra t-Traffiku Illeċitu fi Drogi Narkotiċi u Sustanzi Psikotropiċi, adottata fid-19 ta' Diċembru 1988 fi Vjenna li għalih Malta hija parti;

"bejgħ" tinkludi:

- (a) il-provvista ta' prodotti mibjugħa, mikrija jew offruti għall-bejgħ jew għall-kiri f'operazzjonijiet li għandhom x'jaqsmu ma' kummerċ jew negozju u kull attività oħra li għandha x'taqsam ma' prodotti li l-Ministru jista', minn żmien għal żmien, jistabilixxi b'regolamenti magħmula taħt dan l-Att;
- (b) il-provvista ta' kull prodott li, għall-għanijiet ta' *marketing* jew riklamar, jiġi offrut bħala premju jew rigal jew b'mod ieħor jingħata in konnessjoni ma' divertiment pubbliku, kemm jekk dak id-divertiment ikun provdut bi hlaq jew b'xejn; u
- (c) il-provvista ta' prodotti f'operazzjonijiet li għandhom x'jaqsmu mal-għoti ta' servizz lil konsumatur minn terza persuna;

Kap. 510.

"id-Direttur Ġenerali" tfisser tfisser id-Direttur Ġenerali (Regolamenti Tekniċi) kif mahtur bl-artikolu 19 tal-[Att dwar l-Awtorità ta' Malta għall-Kompetizzjoni u għall-Affarijiet tal-Konsumatur](#);

"distributur" tinkludi kull persuna fil-katina tal-provvista li l-attività tagħha ma taffettwax il-proprjetajiet ta' sigurtà ta' prodott, u għandha tinkludi bejjiegħa bl-ingrossa, bejjiegħa bl-imnut, aġenti li jaħdmu b'kummissjoni u intermedjarji oħra;

Kap. 510.

"Diviżjoni dwar Regolamenti Tekniċi" tfisser id-Diviżjoni dwar Regolamenti Tekniċi, kif imwaqqfa bl-artikolu 19 tal-[Att dwar l-Awtorità ta' Malta għall-Kompetizzjoni u għall-Affarijiet tal-Konsumatur](#);

"fond" tinkludi kull posta, *stand*, kiosk, vettura, inġenji tal-ajru, inġenji tal-baħar u kull imkien ieħor minbarra fond li jintuża għal skopijiet ta' abitazzjoni, minn fejn jitmexxa jew isir kummerċ jew negozju, u għandha tinkludi wkoll makni tal-bejgħ awtomatiċi kemm jekk ikunu qegħdin fil-fond tan-negozju kemm jekk le;

Kap. 378.

"konsumatur" għandha l-istess tifsir kif mogħti lilha bl-artikolu 2 tal-[Att dwar l-Affarijiet tal-Konsumatur](#) u tinkludi kull persuna li barra minn f'operazzjonijiet li għandhom x'jaqsmu ma' negozju, kummerċ jew professjoni, tixtri jew mod ieħor takkwista jew mod ieħor jiġu f'idejha prodotti;

"liċenza" tinkludi liċenzi tan-negozju u kull liċenza oħra kummerċjali jew biex wieħed jopera;

"Malta" għandha l-istess tifsir kif mogħtija lilha bl-artikolu 124 tal-[Kostituzzjoni](#);

"Ministru" tfisser il-Ministru responsabbli għall-Affarijiet tal-Konsumatur u tinkludi, fil-limitu tal-awtorità mogħtija, kull persuna jew awtorità li tiġi awtorizzata għaldaqshekk minn dak il-

Ministru għall-finijiet ta' dan l-Att;

"prodott" tfisser kull haġa, oġġett jew sustanza manifatturata li hija maħsuba jew offruta għall-użu minn konsumaturi jew x'aktarx tintuża minn konsumaturi, provduta kemm bi hlas jew le f'operazzjonijiet ta' kummerċ jew negozju u kemm jekk tkun ġdida, użata jew rikondizzjonata, iżda teskludi -

- (a) prodotti sekondaman provduti bħala antikitajiet;
- (b) prodotti li għandhom jiġu msewwija jew rikondizzjonati qabel ma jintużaw, sakemm min jipprovi dawk il-prodotti jinforma b'dan b'mod ċar lill-persuni li jissupplixxi l-prodott;
- (c) sustanzi mediċinali kif imfissra f'din it-Taqsima ta' dan l-Att;
- (d) affarijiet tal-ikel kif dawn il-kliem huma mfissra f'din it-Taqsima ta' dan l-Att;

Iżda għal dak li għandu x'jaqşam ma' kontroll fuq il-kwalità, deskrizzjoni ġeografika jew tal-prodott, jew il-htigiet dwar il-kompożizzjoni tal-prodott, affarijiet tal-ikel għandhom jiġu meqjusa bħala prodotti u għandhom jiġu regolati bid-disposizzjonijiet ta' dan l-Att;

"prodott mhux perikoluż" tfisser kull prodott li, taht kondizzjonijiet ta' użu normali jew li jkunu raġonevolment prevedibbli, inkluża l-hajja ta' dak il-prodott, u, fejn applikabbli, tqeghid għas-servizz, rekwiżiti ta' stallazzjoni u manutenzjoni, ma jgħolqx riskju jew jgħolq biss ir-riskji minimi, li huma kompatibbli mal-użu tal-prodott, li huma kkunsidrati bħala aċċettabbli u konsistenti ma' livell għoli ta' protezzjoni għas-sigurtà u s-saħħa tal-bniedem, meta wiehed iqis partikolarment il-fatturi li ġejjin:

- (a) il-karatteristiċi tal-prodott, inklużi l-kompożizzjoni, l-ippakkjar, l-istruzzjonijiet biex jingħaqad f'haġa waħda u l-manutenzjoni tiegħu;
- (b) l-effett li jkollu fuq prodotti oħra, meta jkun raġonevolment prevedibbli li jiġi wżat ma' prodotti oħra;
- (c) il-preżentazzjoni tal-prodott, l-immarkar fuqu, kull istruzzjoni għall-użu u għat-tnehhija tiegħu u kull indikazzjoni jew informazzjoni oħra mogħtija mill-produttur;
- (d) il-kategoriji ta' konsumaturi li jkunu taht riskju meta jużaw il-prodott, partikolarment tfal, persuni b'diżabilità u anzjani;

Iżda l-possibbiltà li jistgħu jintlaħqu livelli oġhla ta' sigurtà jew id-disponibilità ta' prodotti oħra li jkollhom livell aktar baxx ta' riskju ma jikkostitwux bażi biex prodott jiġi meqjus bħala prodott perikoluż;

"prodott perikoluż" tfisser kull prodott li ma jikkonformax mat-tifsira ta' "prodott mhux perikoluż";

"produttur" tfisser:

- (a) il-manifattur ta' prodott, meta jkun stabbilit f'Malta, u kull persuna oħra li tippreżenta ruħha bħala l-manifattur billi twahħal mal-prodott isimha, *trade mark* jew marka oħra distintiva, jew
- (b) il-persuna li tirrikondizzjona l-prodott; jew
- (c) ir-rappreżentant tal-manifattur, meta l-manifattur ma jkunx stabbilit f'Malta jew, jekk ma jkunx hemm rappreżentant stabbilit f'Malta, l-importatur tal-prodott; jew
- (d) persuni oħra fil-katina tal-provvista, safejn l-attivitajiet tagħhom jistgħu jaffettwaw l-aspetti ta' sigurtà ta' prodott imqiegħed fis-suq;

"proprietarju", għal dak li għandu x'jaqsam ma' stabbiliment ta' manifattura, tfisser il-persuna jew persuni li jmexxu l-kummerċ jew in-negozju, u tinkludi s-sidien ta', jew min jokkupa, l-fond li fih jitmexxa dak l-istabbiliment, u d-detenturi ta' liċenzji li għandhom x'jaqsmu ma' dak l-istabbiliment jew dak il-fond;

"qorti" tfisser il-Qorti tal-Maġistrati bħala qorti ta' ġudikatura kriminali;

"riklam" tinkludi kull avviż, apparat, ċirkolari, tiketta, pakkett, kont, dokument, rappreżentazzjoni, xandir jew avviż pubbliku, preżentazzjoni viżwali jew akustika jew it-tnejn, u "tirreklama" għandha tinftehem f'dan is-sens;

Kap. 510.

"standard" għandu jkollha l-istess tifsira mogħtija lilha bl-[Att dwar l-Awtorità ta' Malta għall-Kompetizzjoni u għall-Affarijiet tal-Konsumatur](#)

TAQSIMA II SIGURTÀ TA' PRODOTTI ĠENERALI

Dritt tal-konsumatur.

3. (1) Konsumatur għandu d-dritt -
 - (a) li jitqiegħdu prodotti għall-konsum fis-suq li jkunu mingħajr periklu;
 - (b) li jirċievi informazzjoni xierqa rigward l-aspetti ta' sigurtà u tal-użu ta' daww il-prodotti kif suppost; u
 - (c) li jkun informat b'mod xieraq bi prodotti li jgħolqu riskji għas-saħħa u s-sigurtà tal-konsumaturi, u li jinbiegħu jew jiġu offruti għall-bejgħ lilu.

(2) Id-disposizzjonijiet tas-subartikolu (1) ma jkunux inforzabbli direttament f'xi qorti jew tribunal, iżda għandhom jiġu osservati fl-interpretazzjoni u fl-implimentazzjoni ta' dan l-Att u ta' xi regolamenti magħmula taħtu.

Prodotti mhux perikolużi.

4. (1) Il-produtturi għandhom iqiegħdu fis-suq prodotti li ma jkunux perikolużi biss.
- (2) Id-disposizzjonijiet ta' dan l-Att għandhom japplikaw bl-istess mod għall-prodotti manifatturati f'Malta jew importati f'Malta.
- (3) Kull persuna li tikser id-disposizzjonijiet ta' dan l-artikolu

tkun hatja ta' reat kontra dan l-Att.

5. (1) Id-disposizzjonijiet ta' dan l-Att għal dak li għandu x'jaqsam ma' sigurtà ġenerali ta' prodotti japplikaw safejn ma jkunx hemm disposizzjonijiet speċifiċi li jirregolaw is-sigurtà ta' prodott partikolari f'regolamenti partikolari magħmula taħt dan l-Att jew taħt xi liġi oħra.

Sigurtà ġenerali ta' prodotti.

(2) Meta regoli speċifiċi jkun fihom disposizzjonijiet li jimponu htigiet ta' sigurtà fuq prodott partikolari, il-htigiet ta' dan l-Att dwar sigurtà ġenerali ta' prodotti ma għandhomx japplikaw għal dak il-prodott.

(3) Meta jiġu mposti htigiet speċifiċi taħt xi liġi li jirregolaw ċerti aspetti biss ta' sigurtà tal-prodott jew kategoriji ta' riskju għal prodott partikolari, dawk il-htigiet għandhom japplikaw għal dak il-prodott għal dak li għandu x'jaqsam mal-aspetti ta' sigurtà jew riskji rilevanti, b'eskluzjoni tad-disposizzjonijiet ta' dan l-Att dwar sigurtà ta' prodotti, u l-htigiet ta' dan l-Att dwar is-sigurtà ġenerali ta' prodotti għal dak li jirrigwarda aspetti oħra ta' sigurtà jew riskji għandhom ikompli japplikaw.

(4) Bla hsara għad-disposizzjonijiet tas-subartikoli (1) sa (3), id-disposizzjonijiet ta' dan l-Att dwar sigurtà ġenerali ta' prodotti għandhom jipprevalu fuq kull haġa li jkun hemm kuntrarja f'xi liġi oħra.

6. Mingħajr preġudizzju għal kull obbligu ieħor skont dan l-Att, produttori u importaturi għandhom -

Obbligi ta' produttori u importaturi.

- (a) jagħtu lill-konsumaturi informazzjoni rilevanti biex ikunu jistgħu jagħmlu stima tar-riskji li jkun hemm fi prodott matul l-użu tiegħu normali jew raġonevolment prevedibbli, meta dawk ir-riskji ma jkunux immedjatement ovvjji mingħajr twissija xierqa;
- (b) jiehdu dawk il-prekawzzjonijiet meħtieġa biex jiġu evitati jew imnaqqsa dawk ir-riskji;
- (c) jadottaw dawk il-miżuri li jkunu proporzjonati mal-karatteristiċi tal-prodotti li jissupplixxu biex konsumaturi jkunu jistgħu ikunu informati dwar ir-riskji li dawn il-prodotti jista' jkollhom u biex jiehdu azzjoni xierqa inkluża, jekk ikun hekk meħtieġ, li l-prodott in kwistjoni jiġi rtirat mis-suq biex jiġu evitati dawn ir-riskji.

(2) Il-miżuri indikati fis-subartikolu (1) jistgħu jinkludu, kull fejn ikun xieraq, l-immarkar tal-prodotti jew il-lottijiet tal-prodott b'tali mod illi jistgħu jiġu identifikati, testjar ta' kampjuni ta' prodotti fis-suq, l-investigazzjoni ta' ilmenti, u li d-distributuri jinżammu informati dwar dik is-sorveljanza.

(3) Kull persuna li tikser id-disposizzjonijiet ta' dan l-artikolu tkun hatja ta' reat kontra dan l-Att.

7. (1) Id-distributuri jkunu meħtieġa li jaġixxu b'attenzjoni xierqa biex jiġi żgurat it-tharis tal-htigiet ta' sigurtà ġenerali stabbiliti bis-saħħa ta' dan l-Att, partikolarment billi ma jipprovdux

Tharis ta' htigiet ta' sigurtà ġenerali mid-distributuri.

prodotti li jkunu jafu jew li raġonevolment għandhom ikunu jafu, fuq il-bażi ta' informazzjoni li jkollhom bħala nies li jaħdmu f'dak il-kummerċ, negozju jew xogħol rilevanti ma jharsux dik il-htieġa.

(2) Kull distributur li jipprovdi prodotti li jkun jaf jew li jmissu jkun jaf, bħala bniedem li jaħdem f'dak il-kummerċ, negozju jew xogħol rilevanti, li jkunu perikolużi, jew li b'mod ieħor jikser id-disposizzjonijiet tas-subartikolu (1) ikun ħati ta' reat kontra dan l-Att.

Sorveljanza fuq is-sigurtà ta' prodotti.

8. Id-distributori għandhom id-dmir li jassistu fis-sorveljanza tas-sigurtà ta' prodotti imqiegħdha fis-suq, billi jgħaddu informazzjoni dwar riskji fi prodotti lil min jipprovdi dawk il-prodotti u lill-konsumaturi, u billi jikkooperaw fl-azzjoni li tittiehed biex jiġu evitati dawn ir-riskji.

Stima dwar il-htieġa ta' sigurtà generali.

Emendat:
VI. 2011.158.

9. (1) Fl-assenza ta' regoli speċifiċi, it-tħaris ta' prodott tal-htieġa dwar sigurtà generali għandu jkun stmat billi wiehed iqis -

- (a) l-Istandards Nazzjonali volontarji kollha rilevanti li jagħtu seħħ lil *Standard* Ewropew; jew
- (b) l-ispeċifikazzjonijiet tekniċi Ewropej kollha rilavanti, jekk ikun hemm; jew
- (c) fin-nuqqas ta' dak hawn fuq imsemmi, l-istandards nazzjonali kollha rilevanti kif ukoll kodiċijiet ta' prattika tajba dwar is-saħħa u s-sigurtà, fis-settur konċernat, l-ghola livell ta' konossenza f'dak il-kamp u teknoloġija fis-settur konċernat, u *standards* ta' sigurtà li l-konsumaturi huma raġonevolment intitolati li jippretendu.

(2) F'dan l-artikolu, il-kliem "*Standard* Nazzjonali", "*Standard* Ewropew" u "speċifikazzjonijiet tekniċi" għandu jkollhom it-tifsiriet mogħtija lilhom bl-[Att dwar l-Awtorità ta' Malta għall-Kompetizzjoni u għall-Affarijiet tal-Konsumatur](#).

Kap. 510.

Id-Direttur Ġenerali jista' jimponi restrizzjonijiet.
Emendat:
VI. 2011.157.

10. (1) Minkejja li prodott ikun iħares id-disposizzjonijiet tal-artikolu 9(1)(a), (b) jew (c), id-Direttur Ġenerali jista' jiehdu dawk il-miżuri xierqa biex jimponi restrizzjonijiet mal-ħruġ ta' dak il-prodott fis-suq jew li jeħtieġ li jiġi rtirat mis-suq meta jkollu raġuni għaliex jahseb li, minkejja dak it-tħaris, il-prodott xorta jibqa' perikoluż għas-saħħa u s-sigurtà tal-konsumaturi.

(2) Id-Direttur Ġenerali għandu, kull meta dan ikun possibbli, jagħti lill-partijiet konċernati l-opportunità li jissottomettu l-opinjonijiet tagħhom qabel jiehdu miżura skont is-subartikolu (1):

Izda, fejn, minhabba fl-urġenza tal-miżuri li għandhom jittiehdu, id-Direttur Ġenerali jkun ha l-miżuri qabel ma jkun ta din l-opportunità, għandu jagħti din l-opportunità kemm jista' jkun malajr, wara li l-miżura tkun ittiehdet mid-Direttur Ġenerali.

(3) Id-Direttur Ġenerali għandu, kull meta jidhirlu li jkun possibbli u raġonevoli li jagħmel hekk, l-ewwel jipprova jottjeni tħaris volontarju da parti tal-produtturi u distributuri involuti.

11. (1) Meta d-Direttur Ġenerali jiehū miżuri skont l-artikolu 10, għandu kemm jista' jkun malajr, jinnotifika lill-partijiet konċernati r-raġunijiet għat-tehid ta' daww il-miżuri.

Notifika.
Emendat:
VI. 2011.157.

(2) Id-disposizzjonijiet tal-artikoli 97, 98 u 99 tal-[Att dwar l-Affarijiet tal-Konsumatur](#), għandhom japplikaw *mutatis mutandis* għall-miżuri meħuda mid-Direttur Ġenerali.

Kap. 378.

12. Kull persuna li -

Reati ġenerali.

- (a) tbiegħ, tikri, tesponi jew toffri għal bejgħ jew kiri jew ikollha fil-pussess tagħha, għall-ghanijiet ta' dak il-bejgħ, kiri, turija jew offerta, xi prodott li ma jħarisx id-disposizzjonijiet ta' dan l-Att jew ta' xi regolament magħmul taħt dan l-Att; jew
- (b) tiddepożita ma', jew mod ieħor tissupplixxi lil, xi persuna b'dak il-prodott, taħt kull titolu jkun liema jkun, kemm bi hlaq jew le, għall-ghanijiet ta' dak il-bejgħ, kiri, offerta jew turija,

tkun haġja ta' reat kontra dan l-Att.

13. Meta prodott li jonqos li jħares il-ħtiġiet ta' dan l-Att jew ta' xi regolament magħmul taħt jkun jiffirma parti minn grupp, lott jew konsenja ta' prodotti tal-istess klassi, tip jew deskrizzjoni, jitqies, sakemm ma jiġix pruvat il-kuntrarju, li l-prodotti kollha f'dak il-grupp, lott jew konsenja ma jħarsux daww il-ħtiġiet.

Nuqqas ta' prodott li jħares il-ħtiġiet.

14. Produttur li jonqos milli jagħti xi informazzjoni li tista' tkun meħtieġa mid-Direttur Ġenerali fit-twettiq tal-funzjonijiet tiegħu skont dan l-Att ikun haġi ta' reat kontra dan l-Att.

Nuqqas li wieħed jagħti informazzjoni.
Emendat:
VI. 2011.157.

TAQSIMA III KONTROLL TAL-PRODOTT U INFURZAR

15. Id-Direttur Ġenerali jkun responsabbli għall-amministrazzjoni ta' din it-Taqsima ta' dan l-Att, u fl-eżerċizzju tal-funzjonijiet u tad-dmirijiet tiegħu skont dan l-Att, ikollu s-setgħa:

Funzjonijiet tad-Direttur Ġenerali.
Emendat:
VI. 2011.157.

- (a) jipprojbixxi, b'ordni bil-miktub, il-ħruġ fis-suq ta' xi prodott li huwa perikoluż jew li ma jħarisx id-disposizzjonijiet ta' dan l-Att jew xi regolamenti magħmula taħt;
- (b) jipprojbixxi, b'ordni bil-miktub, għal dak iż-żmien li jkun meħtieġ biex isiru testijiet, lil xi persuna milli tissupplixxi, toffri jew mod ieħor tesponi xi prodott jew grupp ta' prodotti, kull meta jidhirlu, fid-diskrezzjoni tiegħu, li hemm raġunijiet validi biex wieħed jaħseb li prodott huwa perikoluż;
- (c) jordna, b'ordni bil-miktub, l-irtirar immedjat ta' prodotti perikolużi mis-suq u, kull meta jidhirlu li dan hu meħtieġ, li jordna d-distruzzjoni ta' daww il-prodotti taħt daww il-kondizzjonijiet li jidhrulu xierqa;
- (d) jiehū daww il-miżuri li hu jista' jikkonsidra li jkun meħtieġa biex iwaqqaf u ma jhallix li jsiru prattiċi li huma ta' ħsara għas-sigurtà ta' prodotti;

- (e) jimponi kondizzjonijiet, b'ordni bil-miktub, fuq il-*marketing*, ir-rikamar u l-immakar ta' prodott, kif ikun mehtieg fl-interess tas-sigurtà pubblika;
- (f) jippubblika kopji ta' ordnijiet mahruġa minnu taht xi waħda mid-disposizzjonijiet ta' dan l-Att.
- (g) li jwettaq jew jara li jitwettqu fuq skala xierqa, sa l-istadju finali ta' użu, l-attivitajiet kollha dwar il-kontroll tal-prodott, inklużi l-ispezzjonijiet, l-analiżi, l-eżami u l-investigazzjonijiet oħra li għandhom x'jaqsmu mal-karatteristiċi ta' sigurtà ta' prodotti, ukoll wara li dawn il-prodotti jkunu tpoġġew fis-suq bħala mhux perikolużi; u
- (h) li jwettaq kull funzjoni oħra li tista' tiġi assenjata lilu b'dan jew skont dan l-Att jew skont xi liġi oħra.

Infurzar tal-Att.
Emendat:
VI. 2011.157.

16. (1) Sakemm ma jiġix provdut xort'oħra, l-infurzar tad-disposizzjonijiet ta' dan l-Att jew ta' xi regolamenti magħmula tahtu jkun vestit fid-Direttur Ġenerali, iżda d-Direttur Ġenerali jista' jiddelega bil-miktub xi waħda mis-setgħat vestiti fih bis-saħħa ta' dan l-Att lil kull uffiċjal pubbliku jew, bil-kunsens tal-Ministru, lil xi persuna oħra impjegata ma' korp magħqud imwaqqaf b'liġi, jew persuna li taqa' f'kategorija kif tista' tiġi preskritta taht l-artikolu 39.

(2) Kull uffiċjal jew persuna, awtorizzat kif intqal qabel, għandu, meta jkun mehtieg, juri l-awtorizzazzjoni bil-miktub, iffirmata mid-Direttur Ġenerali.

(3) Kull referenza f'dan l-Att barra minn fl-artikolu 22 għal uffiċjal pubbliku awtorizzat jew uffiċjal awtorizzat għandha titqies li tinkludi referenza għal persuna oħra awtorizzata skont is-subartikolu (1).

Setgħa ta'
spezzjon.
Emendat:
VI. 2011.157.

17. (1) Kull Maġistrat jista' b'mandat, wara rikors konfermat bil-ġurament mid-Direttur Ġenerali jew minn xi uffiċjal pubbliku, awtorizzat kif imiss bil-miktub mid-Direttur Ġenerali għal xi wieħed mill-għanijiet ta' dan l-Att, li jkollu għalfejn raġonevolment jahseb li prodotti perikolużi qed jinżammu jew jinsabu f'xi fond, minbarra fond li jintuża esklużivament għal għanijiet ta' abitazzjoni, jawtorizza lil dak l-uffiċjal biex -

- (a) jidhol u jfittex kull fond tali u li jwettaq hemmhekk kull spezzjoni li tista' tkun mehtieġa;
- (b) jikkonfiska kull prodott perikoluż li jinsab hemmhekk:

Iżda meta d-Direttur Ġenerali jkollu raġuni tajba li jissuspetta li daww l-prodotti perikolużi x'aktarx jiġu mneħħija jew distrutti, jew li x'aktarx ix-xieħda tal-għemil ta' xi reat kontra dan l-Att tiġi moħbija, id-Direttur Ġenerali jista' bil-miktub jawtorizza huwa stess kull uffiċjal pubbliku biex iwettaq, rigward dak il-fond, kull waħda mis-setgħat imsemmija f'dan is-subartikolu, u l-awtorità hekk mogħtija mid-Direttur Ġenerali jkollha l-istess effett bħal mandat mahruġ minn Maġistrat.

(2) L-ebda dhul jew tfittxija ma jistgħu jsiru barra l-hinijiet normali tan-negozju tal-istabbiliment konċernat, sakemm id-

Direttur Ġenerali ma jkollux raġuni għaliex jahseb li xi dewmien jista' jgħib miegħu t-telf jew il-habi ta' xi xiehda jew jista' mod ieħor jippreġudika r-riżultat tat-tfittxija.

(3) Waqt kull dħul u tfittxija skont din it-Taqsima ta' dan l-Att, id-Direttur Ġenerali jista' jitlob l-assistenza tal-Pulizija.

18. Kull uffiċjal pubbliku, awtorizzat intqal qabel, jista', għal kull wieħed mill-għanijiet ta' dan l-Att, jispezzjoni kull prodott li -

Spezzjon ta' prodotti.

- (a) ikun ġie mibjugħ jew ikun qed jiġi offrut għall-bejgħ jew konsum jew użu mill-konsumaturi; jew
- (b) ikun fil-pussess ta', jew taħt il-kontroll ta', xi produttur jew distributtur, jew li ġie depożitat għand, jew mod ieħor mogħti lil, xi persuna għall-għan ta' bejgħ jew preparazzjoni għall-bejgħ,

kull fejn il-prodott jinsab.

19. Uffiċjal awtorizzat li jidhol f'xi fond bis-saħħa ta' xi waħda mid-disposizzjonijiet ta' din it-Taqsima ta' dan l-Att jista' jkun akkompanjat minn dawk il-persuni oħra, u jieħu miegħu dak l-apparat, li jidhirlu xieraq.

L-uffiċjal jista' jkun akkompanjat.

20. Uffiċjal awtorizzat ikollu s-setgħa, meta dan ikun meħtieġ biex iwettaq b'mod xieraq il-funzjonijiet tiegħu skont l-artikoli 17 sa 19, li -

Setgħat oħra ta' uffiċjal awtorizzat.

- (a) jixtri kampjun ta' kull prodott jew ta' kull materjal li jista' jintuża fil-preparazzjoni, manifattura jew tagħqid f'haġa waħda ta' dak il-prodott;
- (b) jiftaħ bil-forza kull bieb u jneħhi kull ostakolu jew xkiel għal dak id-dħul, dik it-tfittxija jew dik il-konfiska;
- (c) jeħtieġ li kull persuna li tmexxi kummerċ jew negozju, jew li hi impjegata in konnessjoni ma' xi kummerċ jew negozju, biex tipproduci kull ktieb jew dokument, inklużi dawk li huma maħżuna f'*computer* jew f'xi *network* ieħor ta' informazzjoni, li għandhom x'jaqsmu mal-kummerċ jew man-negozju, u li jieħu kopji tagħhom;
- (d) jieħu jew iżomm, mingħajr ma jhallas flus għalihom, kull oġġett jew kampjun tiegħu, jew xi materjal ieħor, li jidhirlu li huma maħsuba għall-bejgħ, jew ġew mibjugħa jew instabu minnu fuq jew f'xi fond, għall-għan li jkun jista' jistabbilixxi jekk ikun sar reat kontra dan l-Att;
- (e) li jikkonfiska u jzomm kull oġġett, jew xi kampjun, komponent jew materjal, jew dokumenti biex tista' tingabar ix-xiehda dwar il-possibbiltà li jkun ġie kommess reat kontra dan l-Att jew li tista' tkun meħtieġa bħala xiehda fi proċedimenti taħt xi waħda mid-disposizzjonijiet ta' dan l-Att jew ta' regolamenti magħmula taħtu; u
- (f) fejn ikun meħtieġ, biex jiżgura li jiġu mħarsa d-

disposizzjonijiet ta' dan l-Att, li jehtieg li kull persuna li jkollha l-awtorità biex tagħmel hekk, biex tiftah kull kontenitur jew makna tal-bejgħ awtomatika, u jekk dik il-persuna tonqos milli thares dik il-htieġa, l-uffiċjal awtorizzat jista' jipproċedi biex jagħmel dan huwa stess, jekk ikun hemm bżonn billi jiftah bil-forza dak il-kontenitur jew dik il-makna.

Riċevuta għal
prodotti konfiskati.

21. (1) Meta uffiċjal awtorizzat jikkonfiska xi oġġetti, dokumenti jew notamenti oħra fit-twettiq tas-setgħat tiegħu skont l-artikolu 17, hu għandu jinforma lill-persuna li mingħandha l-ħwejjeg ġew konfiskati u jgħatiha riċevuta xierqa.

(2) Fil-każ ta' oġġetti konfiskati minn makna tal-bejgħ awtomatika, l-uffiċjal awtorizzat għandu jinforma lill-persuna li isimha u l-indirizz tagħha huma mniżżlin fuq il-makna bħala li hu il-proprjetarju tagħha jew, jekk l-ebda isem u indirizz ma huma hekk imniżżlin, lill-persuna, jekk ikun hemm, li tkun qed tokkupa l-fond li fuqu jkun hemm il-makna jew li miegħu l-makna tkun imwahnha.

Applikabbiltà tal-
Att dwar
Segretezza
Professjonali .
Emendat:
XXIX. 2007.9;
VI. 2011.157.
Kap. 377.

22. Ebda haġa li tinsab fl-[Att dwar Segretezza Professjonali](#) ma għandha tiftiehem li teskludi jew xort'oħra tirrestringi lid-Direttur Ġenerali, jew xi uffiċjal pubbliku awtorizzat kif imiss mid-Direttur Ġenerali skont l-artikolu 17, milli jikkomunika lill-konsumatur, li l-ilment tiegħu dwar dik il-haġa tkun giet investigata, informazzjoni dwar dak li jkun instab, li jirriżulta direttament min dik l-investigazzjoni, dwar dik il-haġa.

Xkiel jew għoti ta'
informazzjoni
falza.
Emendat:
VI. 2011.157.

23. Kull min xjentement ifixkel, jirreżisti, jgħedded jew mod iehor jagħti xi informazzjoni li tkun mhux veritiera jew falza lid-Direttur Ġenerali jew lil xi uffiċjal awtorizzat fil-qadi ta' xi wahda mill-funzjonijiet tiegħu imsemmija fl-artikolu 15, jew xjentement jonqos milli jassisti jew iħares xi htieġa magħmula legalment minn uffiċjal bħal dan, ikun ħati ta' reat taħt dan l-Att.

Avviż bil-miktub.
Emendat:
VI. 2011.157.

24. Meta uffiċjal awtorizzat jkollu għalfejn raġonevolment jaħseb li prodott ikun perikoluż jew b'mod iehor x'aktarx jikkawża ħsara, u jista' jagħti lil persuna responsabbli ordni bil-miktub fejn jordnalu li sakemm dak l-avviż ma jigix irtirat, il-prodott ma għandux jintuża, jinbiegħ, jiġi offert għall-bejgħ jew negozjat jew m'għandux jiġi imqiegħed f'post iehor hlief f'dak il-post li jista' jiġi speċifikat fl-ordni. Kull persuna li xjentement tikser jew tgħin fil-ksur ta' avviż bil-miktub bħal dan tkun ħatja ta' reat kontra dan l-Att:

Iżda id-Direttur Ġenerali għandu, malajr kemm jista' jkun, iżda mhux aktar tard minn xahrejn minn meta jintbagħat l-avviż, lil persuna responsabbli, jiddeċidi dwar is-sigurtà jew mod iehor tal-prodott, u għandu -

- (a) jekk jiġi stabbilit li l-prodott ma jkunx perikoluż, jirtira l-avviż; jew
- (b) jekk jiġi stabbilit li l-prodott hu perikoluż, jipprojbixxi li jiġi użat jew mibjugħ mill-ġdid, jordna il-qbid u l-konfiska tal-prodott, kif ukoll li l-prodott jinżamm f'dak il-fond kif id-Direttur Ġenerali jista' jispeċifika

għall-ispejjeż tal-produttur.

25. Fi proċeduri għal reat kontra dan l-Att, il-Qorti tista', jekk jidhrilha li prodott ikun perikoluż, tordna li dak il-prodott jiġi distrutt jew mod ieħor isir disponiment minnu bi spejjeż tal-produttur.

Disponiment ta' prodott.

26. (1) Meta d-Direttur Ġenerali jkollu għalfejn raġonevolment jaħseb li operatur ta' kummerċ jew negozju naqas milli jhares xi disposizzjoni ta' dan l-Att jew ta' xi regolament magħmul tahtu, huwa jista' b'avviż bil-miktub (li jkun magħruf bħala "l-avviż") notifikat lil dak il-proprietarju -

Nuqqas ta' operatur li jhares id-disposizzjonijiet ta' dan l-Att.
Emendat:
VI. 2011.157.

- (a) jispeċifika d-disposizzjoni jew ir-regolament li l-proprietarju jkun naqas milli jhares u jispeċifika dawk l-affarijiet li jikkostitwixxu n-nuqqas ta' tħaris mill-proprietarju;
- (b) jispeċifika l-miżuri ta' rimedju li huma meħtieġa li jittiehdu;
- (c) jeħtieġ li l-proprietarju jwettaq dawk il-miżuri jew miżuri ekwivalenti, f'dak iż-żmien li jista' jiġi speċifikat fl-avviż.

(2) Kull persuna li tonqos milli tħares avviż tkun haġta ta' reat kontra dan l-Att.

27. Mingħajr preġudizzju għal kull funzjoni oħra assenjata lilha minn xi liġi oħra, id-Divizjoni dwar Regolamenti Tekniċi għandu jkollha wkoll dawn il-funzjonijiet li ġejjin:

Responsabbiltajiet tad-Divizjoni dwar Regolamenti Tekniċi.
Sostitwit:
XXIX. 2007.8.
Emendat:
VI. 2011.159.

- (a) li tistabbilixxi u perjodikament taġġorna l-programmi tas-sorveljanza settorali fir-rigward tal-kategoriji kollha ta' prodotti u riskji;
- (b) li ssegwi u tagħmel aġġornament tat-tagħrif xjentifiku li jirrigwarda s-sigurezza tal-prodotti, kif ukoll rapporti perjodiċi dwar attivitajiet ta' sorveljanza, riżultanzi u riżultati miksuba;
- (c) li perjodikament tirrevedi u tevalwa t-twettiq tal-attivitajiet tal-kontroll u l-effettività tagħhom, u, jekk ikun meħtieġ, tirrevedi l-approċċ tas-sorveljanza u l-organizzazzjoni opportuna.

28. (1) Id-Direttur Ġenerali jista' johroġ dikjarazzjoni pubblika, li tidentifika -

Hruġ ta' dikjarazzjoni pubblika.
Emendat:
XXIX. 2007.10;
VI. 2011.157, 160.

- (a) prodotti li huma jew jistgħu jkunu perikolużi;
- (b) il-produtturi u d-distributuri ta' dawk il-prodotti;
- (c) dawk il-produtturi, distributuri jew persuni oħra, li l-operat jew l-attivitajiet tagħhom rigward prodotti partikolari jistgħu jaffettwaw b'mod hażin l-interessi ta' konsumaturi skont dan l-Att; jew
- (d) kull haġ'oħra li tista' taffettwa hażin is-sigurtà tal-konsumaturi.

Kap. 378.

(2) Id-disposizzjonijiet tas-subartikolu (1) għal dak li għandu x'jaqsam mas-sigurtà ta' prodott għandhom jipprevalu fuq id-disposizzjonijiet tal-artikolu 8(1) tal-[Att dwar l-Affarijiet tal-Konsumatur](#).

(3) Id-disposizzjonijiet tal-artikolu 8(2) u (3) tal-[Att dwar l-Affarijiet tal-Konsumatur](#) għandhom japplikaw għal dikjarazzjonijiet pubbliċi magħmula jew mahruġa skont dan l-artikolu.

Garanziji dwar
kontravvenzjonijiet
kontra dan l-Att.
Emendat:
VI. 2011.157.

Kap. 378.

29. (1) Id-Direttur Ġenerali jista', minflok ma jibda proċeduri dwar il-ksur ta' xi wahda mid-disposizzjonijiet ta' dan l-Att, jehtieg kull persuna li tkun kisret xi wahda mid-disposizzjonijiet ta' dan l-Att jew ta' xi regolamenti magħmulin tahtu, li tagħti garanzija bil-miktub li tiegħaf minn dak l-aġir u li tiegħu kull azzjoni ta' rimedju jew azzjoni oħra li d-Direttur Ġenerali jista' jispeċifika, u d-disposizzjonijiet tal-artikolu 12 tal-[Att dwar l-Affarijiet tal-Konsumatur](#) għandhom, *mutatis mutandis*, japplikaw għal garanziji magħmula taht dan l-Att.

(2) Kull persuna li tikser xi garanzija magħmula skont is-subartikolu (1) tkun haġja ta' reat kontra dan l-Att.

TAQSIMA IV PROCEDIMENTI

Proċedimenti.
Emendat:
VI. 2011.157.

30. Proċedimenti dwar reat taht dan l-Att jistgħu jinb dew biss fuq istanza tad-Direttur Ġenerali, li jista' imexxi l-prosekuzzjoni fil-Qorti.

Preskrizzjoni.

31. L-azzjonijiet kriminali għal reati taht dan l-Att ikunu preskritti wara sentejn.

Multi.
Emendat:
A.L. 426 tal-2007.

32. (1) Persuna li tinsab haġja ta' reat skont l-artikolu 23 tehel, meta tinsab haġja, multa ta' mhux inqas minn erba' mija u hamsa u sittin euro u sebgha u tmenin ċenteżmu (465.87) iżda mhux iżjed minn elfejn u tliet mija u disgha u ghoxrin euro u sebgha u tletin ċenteżmu (2,329.37), jew priġunerija għal mhux iżjed minn sitt xhur, jew dik il-multa u l-priġunerija flimkien.

(2) Persuna li tinsab haġja ta' xi reat ieħor skont dan l-Att tehel, meta tinsab haġja, multa ta' mhux inqas minn elf u mija u erbgha u sittin euro u disgha u sittin ċenteżmu (1,164.69) iżda mhux iżjed minn hdax-il elf u sitt mija u sitta u erbghin euro u sebgha u tmenin ċenteżmu (11,646.87), jew priġunerija għal mhux iżjed minn tliet snin, jew dik il-multa u l-priġunerija flimkien.

(3) Persuna li tinsab haġja ta' reat għat-tieni darba jew drabi oħra wara, tehel, meta tinsab haġja, multa ta' mhux inqas minn elf u seba' mija u sebgha u erbghin euro u tliet ċenteżmi (1,747.03) iżda mhux iktar minn tlieta u ghoxrin elf u mitejn u tlieta u disghin euro u tlieta u sebghin ċenteżmu (23,293.73), jew priġunerija għal mhux iżjed minn erba' snin, jew dik il-multa u l-priġunerija flimkien.

(4) Il-Qorti tista', meta persuna tinsab haġja ta' reat kontra dan l-Att, b'eċċezzjoni ta' reati kontra l-artikolu 23, jekk jidhrilha li ċ-ċirkostanzi hekk jehtiegu, tordna wkoll s-sospensjoni jew it-thassir ta' kull liċenza jew liċenzi mahruġa lill-persuna mixlija jew dwar il-fond involut fil-proċedimenti.

(5) Minghajr hsara għall-generalità ta' dak li intqal qabel, kull persuna li tinsab haġja ta' reat skont l-artikoli 26 jew 29 tehel multa addizzjonali ta' mhux aktar minn erba' mija u hamsa u sittin euro u sebgħa u tmenin ċenteżmu (465.87) għal kull gurnata li ma tharisx avvż jew garanzija.

33. Meta persuna tinstab haġja ta' reat kontra dan l-Att, il-Qorti għandha tordna lil dik il-persuna biex thallas lura lid-Direttur Ġenerali, fi żmien kif tista' tisptipula, kull spiża dwar il-proċedimenti mibdiya kontriha. Dawn l-ispejjeż għandhom jinkludu spejjeż magħmula fil-qbid, tneħħija, detenzjoni, testjar, analiżi, spezzjon u eżami ta' prodotti, jew kampjuni tagħhom, involuti f'dawn il-proċedimenti.

Flas lura lid-Direttur Ġenerali.
Emendat:
VI. 2011.157.

34. L-Avukat Ġenerali jkollu dritt ta' appell kontra xi deċiżjoni mogħtija fi proċedimenti miġjuba taħt dan l-Att jew konnessi ma' regolamenti magħmula tahtu.

Reat minn kumpannija.

TAQSIMA V MIXXELLANJI

35. Xejn f'dan l-Att ma għandu jinftehem bħala li jaffettwa b'mod hażin id-drittijiet ta' konsumaturi li joħorġu mid-disposizzjonijiet li jirregolaw ir-responsabbiltà għall-prodotti difettużi skont it-Taqsima VII tal-[Att dwar l-Affarijiet tal-Konsumatur](#).

Applikabbiltà tal-Att dwar l-Affarijiet tal-Konsumatur.
Kap. 378.

36. Il-Ministru jista' jagħmel regolamenti -

- (a) li jistabilixxu u jawtorizzaw id-drittijiet li jistgħu jiġu imposti mid-Direttur Ġenerali fl-eżerċizzju ta' xi waħda mill-funzjonijiet assenjati lilu taħt dan l-Att jew regolamenti magħmula tahtu; u
- (b) li jippreskrivu l-forma ta' xi dokument li għandu jintuża għal xi wiehed mill-għanijiet ta' dan l-Att.

Regolamenti dwar drittijiet u l-forma ta' dokumenti.
Emendat:
VI. 2011.157.

37. (1) Kull dokument li hu meħtieġ jew awtorizzat minn jew skont dan l-Att li jingħata jew jiġi notifikat lil xi persuna, jista' jingħata jew jiġi notifikat jew -

Notifika ta' dokumenti.

- (a) billi jingħata lil dik il-persuna jew jithalla jew jintbagħat fl-indirizz tiegħu ta' residenza ordinarja jew l-aħħar magħrufa; jew
- (b) f'każ ta' kumpannija jew korp ieħor jew assoċjazzjoni ta' persuni, billi jintbagħat lill-uffiċċju reġistrat jew prinċipali.

(2) Meta d-dokument għandu jingħata jew jiġi notifikat lill-proprietarju ta' xi fond jew lil min jokkupa dak il-fond u ma jkunx prattikabbli, wara riċerka raġonevoli, li jiġi verifikat l-isem u l-indirizz tal-persuna li lilha għandu jingħata jew jiġi notifikat, jew jekk il-fond ma jkunx okkupa, id-dokument jista' jingħata jew jiġi notifikat billi jiġi indirizzat lill-persuna konċernata billi jiġi indirizzat "lill-proprietarju" jew "lill-okkupant" tal-fond u, jekk ma jkunx hemm persuna fil-fond li lilha d-dokument jista' jingħata, billi dak id-dokument jitwagħhal, jew kopja tiegħu titwagħhal, ma' xi parti li tidher tal-fond.

Regolamenti dwar
prodotti.
Emendat:
XXIX. 2007.11;
VI. 2011.161.

38. Il-Ministru jista', fuq il-parir tad-Direttur Ġenerali (Regolamenti Tekniċi), jagħmel regolamenti -

- (a) biex jippreskrivi livelli minimi ta' kwalità permissibbli għal dak li għandu x'jaqsam ma' xi klassi, kategorija jew xorta ta' prodott, inkluż l-ippakkjar tiegħu;
- (b) biex jippreskrivi htigiet mandatorji rigward id-disinn, il-metodi ta' manifattura, kostruzzjoni, sigurtà, tlestija, testjar, kontroll fuq il-kwalità, tikkettjar, klassifikazzjoni, ippakkjar, gradazzjoni, hażna, trasport u impatt fuq l-ambjent ta' kull klassi, kategorija jew xorta ta' oġġetti, materjali, sustanzi, impjant, stallazzjoni jew strutturi;
- (c) biex jaddotta u jimplementa kull rabta u obbligazzjoni li għandha x'taqsam ma' prodotti li toriġina minn jew skont xi trattat, konvenzjoni jew ftehim internazzjonali ieħor, kemm jekk dan ikun bilaterali, reġjonali jew multilaterali, li tiegħu Malta tkun parti;
- (d) li jirrigwardaw il-ħwejjeg li għandhom jitqiesu biex jiġi deċiż meta, u f'liema hinijiet, għandhom jittiehdu kampjuni;
- (e) li jirridgwardaw il-mod kif jittiehdu kampjuni, inklużi l-passi li għandhom jittiehdu biex jiġi żgurat li l-kampjuni mehuda jkunu ġusti u adegwati;
- (f) li jirrigwardaw il-mod kif wiehed għandu jaġixxi rigward kampjuni, inkluż, fejn ikun hekk xieraq, id-diviżjoni ta' kampjuni f'biċċiet;
- (g) rigward il-persuni li lilhom għandhom jingħataw il-kampjuni jew il-biċċiet tal-kampjuni u l-persuni li għandhom iżommu l-kampjuni jew il-biċċiet tal-kampjuni;
- (h) rigward l-avviżi li għandhom jingħataw lil, u l-informazzjoni li għandha tingħata minn, persuni responsabbli għal xi prodott;
- (i) rigward il-metodi li għandhom jintużaw fl-analiżi jew fl-eżami ta' kampjuni, jew fil-klassifikazzjoni u evalwazzjoni tar-riżultati tal-analiżi jew l-eżami;
- (j) rigward iċ-ċirkostanzi li fihom analista jew eżaminatur għandu, għal raġunijiet ta' konflitt ta' interessi, jiġi prekluz milli janalizza jew jeżamina kampjun partikolari;
- (k) biex jiġu stabbiliti l-proċessi li bihom jista' jingħad li prodotti partikolari jkunu għaddew minn proċess ta' rikondizzjonar għal xi għan ta' dan l-Att; u
- (l) biex isemmi kull haġa, oġġett jew sustanza manifatturati bħala "prodott" għal xi jew kull raġuni skont dan l-Att.

Regolamenti dwar
sorveljanza fuq is-
suq.

39. Il-Ministru jista' jagħmel regolamenti -

- (a) biex jistabbilixxi s-sistemi u l-proċeduri għall-

iskambju ta' informazzjoni ma' pajjiżi oħra u organizzazzjonijiet internazzjonali dwar affarijiet konnessi mas-sigurtà ta' prodott;

- (b) biex jinholqu proċeduri li jiffavorixxu l-iskambju ta' informazzjoni b'mod mgħaġġel għal dak li għandu x'jaqsam mas-sigurtà ta' prodott;
- (c) il-forom u l-metodi ta' notifika kooperazzjoni u kollaborazzjoni rigward ħwejjeġ li għandhom x'jaqsmu mas-sigurtà ta' prodott ma' pajjiżi oħra u organizzazzjonijiet internazzjonali, kemm fuq bażi multilaterali jew reġjonali jew mod ieħor;
- (d) biex jiġu stabbiliti s-sistemi u l-proċeduri għall-iskambju ta' informazzjoni u l-koordinazzjoni u kollaborazzjoni amministrattiva rigward is-sigurtà ta' prodott bejn dipartimenti tal-Gvern, awtoritajiet pubbliċi u entitajiet oħra taħt il-kontroll ġenerali tal-Gvern;
- (e) li jippreskrivu l-kategoriji ta' persuni li jistgħu jiġu awtorizzati skont l-artikolu 16.

40. (1) Regolamenti magħmula taħt xi disposizzjoni ta' dan l-Att jistgħu jsiru bl-ilsien Ingliż biss.

Ilsien tar-regolamenti.

(2) F'każ ta' konflitt jew inkompatibilità bejn it-test Malti u t-test Ingliż ta' xi regolamenti magħmula taħt dan l-Att, il-verżjoni tat-test Ingliż għandha tipprevali.

41. Kull ordni magħmul taħt l-Att dwar il-Kontroll fuq il-Kwalità (Esportazzjonijiet, Importazzjonijiet u Ogġetti Lokali), għandu jibqa' fis-seħħ bħallikieku kien sar taħt dan l-Att sakemm jiġi revokat jew mibdul b'regolamenti magħmulin taħt dan l-Att.

Rizerva.
Kap. 225.